





**Τριώδιον**

Ἦχος β'. Τῇ Παρασκευῇ Πρωΐ

Τῇ Παρασκευῇ Γ' Ἑβδομάδος εἰς τὸν  
Ὁρθρον.

**Μηναῖον - ΤΗ ΚΘ' ΜΑΡΤΙΟΥ**

Μνήμη τῶν Ἀγίων Μαρτύρων, Μάρκου  
Ἐπισκόπου Ἀρεθουσίων, Κυρίλλου  
Διακόνου

**ΟΡΘΡΟΣ**

**ΧΟΡΟΣ**

**Ἦχος β'.**

**Στίχ. α'.** Ἐκ νυκτὸς ὀρθρίζει τὸ  
πνεῦμά μου πρὸς σέ, ὁ Θεός, διότι φῶς τὰ  
προστάγματά σου ἐπὶ τῆς γῆς.

Αλληλούϊα. Αλληλούϊα. Αλληλούϊα.

**Στίχ. β'.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Αλληλούϊα. Αλληλούϊα. Αλληλούϊα.

**Στίχ. γ'.** Ζῆλος λήψεται λαὸν  
ἀπαίδευτον, καὶ νῦν πῦρ τοὺς ὑπεναντίους  
ἔδεται.

Αλληλούϊα. Αλληλούϊα. Αλληλούϊα.

**Στίχ. δ'.** Πρόσθεσ ἀντοῖς κακά, Κύριε,  
πρόσθεσ ἀντοῖς κακά, τοῖς ἐνδόξοις τῆς γῆς.

Αλληλούϊα. Αλληλούϊα. Αλληλούϊα.

Τοῦ Ὡρολογίου ---

**Ὑμνοι Τριαδικοί**

**Ἦχος β'.**

Ἀκτισε φύσις, ἡ τῶν ὅλων δημιουργὸς τὰ  
χείλη ἡμῶν ἀνοιξον, ὅπως ἀναγγέλλωμεν  
τὴν αἰνεσίαν σου βοῶντες· Ἄγιος, Ἄγιος,  
Ἄγιος εἰ ὁ Θεὸς ἡμῶν. Δυνάμει τοῦ Σταυροῦ  
σου σῶσον ἡμᾶς.

Δόξα.

Τὰς ἄνω δυνάμεις μιμούμενοι οἱ ἐπὶ  
γῆς, ἐπινίκιον ὕμνον προσφέρομέν σοι  
Ἀγαθέ, Ἄγιος, Ἄγιος, Ἄγιος εἰ ὁ Θεὸς ἡμῶν.  
Πρεσβείαις τῶν Ἀγίων σῶσον ἡμᾶς.

Καὶ νῦν.

Τῆς κλίνης καὶ τοῦ ὕπνου, ἐξεγείρας  
με Κύριε, τὸν νοῦν μου φώτισον, καὶ τὴν  
καρδίαν καὶ τὰ χεῖλη μου ἀνοιξον, εἰς τὸ  
ὑμνεῖν σε, Ἀγία Τριάς, Ἄγιος, Ἄγιος, Ἄγιος  
εἰ ὁ Θεὸς ἡμῶν. Διὰ τῆς Θεοτόκου ἐλέησον  
ἡμᾶς.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 13. Καὶ εὐθύς, ἄνευ μικρᾶς  
Συναπτῆς·*

Τοῦ Τριωδίου ---

**ΧΟΡΟΣ**

**Κάθισμα Α'.**

**Κάθισμα Α'. Σταυρώσιμα.**

**Ἦχος β'.**

Τὴν ἄχραντον Εἰκόνα σου,  
προσκυνοῦμεν ἀγαθέ, αἰτούμενοι  
συγχώρησιν τῶν πταισμάτων ἡμῶν, Χριστέ  
ὁ Θεός· βουλήσει γὰρ ἡδόκησας σαρκί,  
ἀνελθεῖν ἐν τῷ Σταυρῷ, ἵνα ῥύσῃ οὓς  
ἐπλασας, ἐκ τῆς δουλείας τοῦ ἐχθροῦ· ὅθεν  
εὐχαρίστως βοῶμέν σοι· Χαρὰς ἐπλήρωσας  
τὰ πάντα ὁ Σωτὴρ ἡμῶν, παραγενόμενος εἰς  
τὸ σῶσαι τὸν κόσμον.

**Στίχ.** Ὑψοῦτε Κύριον τὸν Θεὸν ἡμῶν καὶ  
προσκυνεῖτε τῷ ὑποποδίῳ τῶν ποδῶν αὐτοῦ,  
ὅτι ἅγιός ἐστι.

**Ἦχος β'.**

Σωτηρίαν εἰργάσω ἐν μέσῳ τῆς γῆς,  
Χριστέ ὁ Θεός, ἐπὶ Σταυροῦ τὰς ἀχράντους  
σου χεῖρας ἐξέτεινας, ἐπισυνάγων πάντα τὰ  
ἔθνη, κράζοντα· Κύριε δόξα σοι.

Δόξα· καὶ νῦν. **Σταυροθεοτοκίον.**  
**Ἦχος β'.**

Ὑπερδεδοξασμένη ὑπάρχεις, Θεοτόκε  
Παρθένε, ὑμνοῦμέν σε· διὰ γάρ τοῦ Σταυροῦ  
τοῦ Υἱοῦ σου, κατεβλήθη ὁ ἄδης, καὶ ὁ  
θάνατος τέθηκε, νεκρωθέντες ἀνέστημεν,  
καὶ ζωῆς ἡξιώθημεν, τὸν Παράδεισον  
ἐλάβομεν, τὴν ἀρχαίαν ἀπόλαυσιν·  
διὸ εὐχαριστοῦντες δοξολογοῦμεν, ὡς  
κραταῖον Χριστὸν τὸν Θεὸν ἡμῶν, καὶ μόνον  
πολυέλεον.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 20. Μεθ' ὃ ἡ μικρὰ Συναπτή.*

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

Τοῦ Τριωδίου ---

**Κάθισμα Β'. Τοῦ Τριωδίου.**

**Ἦχος πλ. α'. Τὸν συνάναρχον Λόγον.**

Τῷ τῆς βρώσεως ξύλῳ, πάλαι  
θανέντες βροτοὶ τῷ Σταυρῷ σου οἰκτίρμον,  
ἀνεζώωθημεν· οὗ τῇ δυνάμει Ἀγαθέ, ἡμᾶς  
ἐνίσχυσον, τῆς ἐγκρατείας τὸν καιρὸν,  
ἐν κατανύξει διελθεῖν, ποιοῦντας τὸ  
θέλημά σου, καὶ κατιδεῖν τὴν ἡμέραν, τῆς  
λαμπροφύρου Ἀναστάσεως.

Δόξα· καὶ νῦν. **Σταυροθεοτοκίον.**

**Ἦχος πλ. α'. Τὸν συνάναρχον Λόγον.**

Ἐν Σταυρῷ σε ὀρώσα, Χριστέ ἡ  
Μήτηρ σου, ἐκουσῶς ἐν μέσῳ, λήστῶν  
κρεμάμενον, καὶ κοπτομένη μητρικῶς,  
τὰ σπλάγχνα ἔλεγεν· Ἀναμάρτητε Υἱέ,  
πῶς ἀδίκως ἐν σταυρῷ ὥσπερ κακοῦργος  
ἐπάγης, τὸ τῶν ἀνθρώπων ὁ θέλων, ζωῶσαι  
γένος ὡς εὐσπλαγχνος;

*Ἀνάγνωσις Καθίσματος τοῦ Ψαλτηρίου οὐ  
γίνεται.*

### ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ

τοῦ Υἱοῦ καὶ τοῦ Ἁγίου Πνεύματος, νῦν καὶ αἰεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

Τοῦ Τριωδίου ---

### Κάθισμα Γ'. Τοῦ Τριωδίου.

**Ἦχος α'.** Τοῦ λίθου σφραγισθέντος.

Τὴν σάρκα καθαρθέντας, ὑπὸ τῆς ἐγκρατείας, καὶ ἐν προσευχαῖς ἐλλαμφθέντας, τὰς ψυχὰς ἡμῶν Κύριε, τὸν τίμιον Σταυρόν σου καὶ σεπτόν, ἀξιώσον θεάσασθαι ἡμᾶς, καὶ ἐν φόβῳ προσκυνῆσαι, ἐν ὕμνωδίαῖς ᾄδοντας καὶ λέγοντας· Δόξα τῷ ζωηφόρῳ σου Σταυρῷ, δόξα τῇ θείᾳ Λόγῃ σου· ὅθεν ἀνεζώωθημεν, μόνε φιλάνθρωπε.

Δόξα· καὶ νῦν. **Σταυροθεοτοκίον.**

**Ἦχος α'.** Τοῦ λίθου σφραγισθέντος.

Τὸν Ἄρνα ἐπὶ ξύλου, ἢ Ἀμνὰς θεωροῦσα, μετὰ ληστῶν μακρόθυμε, σταυρούμενόν σε Λόγε, καὶ λόγῃ ἐκκεντούμενον πλευράν, ἡλάλαζε βοῶσα μητρικῶς· Τί τὸ ξένον καὶ φρικῶδες, Ἰησοῦ μου μυστήριον, πῶς καλύπτει τάφῳ, ὁ ἀπερίγραπτος Θεός; ἄφραστον τὸ τελούμενον! μή με τὴν τεκοῦσαν μόνην ἐάσης, Υἱέ μου γλυκύτατε.

## ΑΝΑΓΝΩΣΤΗΣ

Κύριε, ἐλέησον. (ἐκ γ')

Δόξα· καὶ νῦν.

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλύνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία

μου ἐνώπιόν μου ἐστὶ διὰ παντός. Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ακουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Απὸστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Απὸδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεός τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεός οὐκ ἐξουδενώσκει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

## ΙΕΡΕΥΣ

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψῶσον κέρας Χριστιανῶν ὀρθοδόξων  
καὶ κατὰπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων  
Ἀποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυρίδωνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων καὶ  
Θεοφόρων Πατέρων ἡμῶν· **(τοῦ Ἁγίου τοῦ  
Ναοῦ)**· τῶν ἁγίων καὶ δικαίων Θεοπατόρων  
Ἰωακείμ καὶ Ἄννης, καὶ πάντων σου τῶν  
Ἁγίων. Ἰκετεύομέν σε, μόνε πολυέλεε Κύριε,  
ἐπάκουσον ἡμῶν τῶν ἀμαρτωλῶν δεομένων  
σου καὶ ἐλέησον ἡμᾶς.

## ΧΟΡΟΣ

Κύριε, ἐλέησον. **(ιβ')**

## ΙΕΡΕΥΣ

Ἐλέει καὶ οἰκτιρμοῖς καὶ φιланθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

*(Ἀμήν.)*

*Τοῦ Μηναίου ---*

## ΧΟΡΟΣ

**Κανὼν τῶν Μαρτύρων.**

**Ὡδὴ α'. Ἦχος α'. Ὁ Εἰρμός.**

**Στίχ.** *Τῷ Κυρίῳ ἄσωμεν· ἐνδόξως γὰρ  
δεδόξασται.*

Τῷ βοηθήσαντι Θεῷ, ἐν Αἰγύπτῳ τῷ  
Μωσῇ, καὶ δι' αὐτοῦ τὸν Φαραῶ, πανστρατιᾶ  
βυθίσαντι, ἐπινίκιον ᾠδὴν ἄσωμεν. Ὅτι  
δεδόξασται.

## Τροπάρια.

*Ἄγιοι τοῦ Θεοῦ, πρεσβεύσατε ὑπὲρ ἡμῶν.*

Τῆς Ἐκκλησίας τοῦ Χριστοῦ, τὸν  
λαμπτήρα τὸν φαιδρὸν, ἀνευφημήσωμεν  
πιστοί, ὡς τῆς πίστεως φωτί, καταυγάσαντα  
λαοὺς, δοξάζοντας τὸν Ποιητὴν τοῦ παντός.

**Στίχ.** *Κύριος βασιλεύων τῶν αἰώνων,  
καὶ ἐπ' αἰῶνα, καὶ ἔτι. Ὅτι εἰσῆλθεν ἵππος  
Φαραῶ σὺν ἄρμασι καὶ ἀναβάταις εἰς  
θάλασσαν.*

Τῆς Ἐκκλησίας τοῦ Χριστοῦ, τὸν  
λαμπτήρα τὸν φαιδρὸν, ἀνευφημήσωμεν  
πιστοί, ὡς τῆς πίστεως φωτί, καταυγάσαντα  
λαοὺς, δοξάζοντας τὸν Ποιητὴν τοῦ παντός.

**Στίχ.** *Οἱ δὲ υἱοὶ Ἰσραὴλ ἐπορεύθησαν διὰ  
ξηρᾶς ἐν μέσῳ τῆς θαλάσσης.*

Ἐν τῷ λειμῶνι νοητῶς, τῷ τῆς Πίστεως  
Χριστοῦ, ἀνατραφεῖς καὶ αὐξηθεῖς, Ἱεράρχα  
πρὸς αὐτόν, τῷ τῆς ἀθλήσεως ὕψει,  
ἀνέδραμες μάκαρ φαιδρότατος.

Δόξα.

Κήρυξ καὶ Μύστης τοῦ Χριστοῦ,  
καθαρός τε λειτουργός, ὑπάρχων Μᾶρκε  
τὴν ψυχὴν, ὑπὲρ τούτου τέθεικας, καὶ  
προσήνεγκας αὐτῷ, ὥς θύματα τοὺς  
συνανθλοῦντάς σοι.

Καὶ νῦν. **Θεοτοκίον.**

Γένος ἀνθρώπων διὰ σοῦ, τῆς φθορᾶς  
ἀπαλλαγὴν, καὶ ἀφθαρσίας καὶ ζωῆς,  
ἀκηράτου ἐν Χριστῷ, κληρωσάμενον τιμὴν,  
δοξάζει σε Θεοχαρίτῳ.

Τοῦ Μηναίου - -

**Κανὼν τῶν Μαρτύρων.**

**Ὡιδὴ γ'. Ἦχος α'. Ὁ Εἰρμός.**

**Στίχ.** Ἅγιος εἶ, Κύριε, καὶ σὲ ὑμνεῖ τὸ  
πνεῦμά μου.

Στερέωμά μου γενοῦ, ὁ θεμελιώσας τὴν  
γῆν ἐπὶ τῶν ὑδάτων, ὅτι οὐκ ἔστιν Ἅγιος  
πλὴν σοῦ Κύριε.

**Τροπάγια.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ἐξήρανας θολερούς, χειμάρρους τῆς  
πλάνης πυρὶ τῶν σῶν λόγων, καὶ νάματα  
γνώσεως Χριστοῦ, Μᾶρκε ἐπήγασας.

**Στίχ.** Κύριος ἀνέβη εἰς οὐρανοὺς, καὶ  
ἐβρόντησεν, αὐτὸς κρινεῖ ἄκρα γῆς, δίκαιος  
ὢν.

Ἐξήρανας θολερούς, χειμάρρους τῆς  
πλάνης πυρὶ τῶν σῶν λόγων, καὶ νάματα  
γνώσεως Χριστοῦ, Μᾶρκε ἐπήγασας.

**Στίχ.** Καὶ δώσει ἰσχὺν τοῖς βασιλεῦσιν  
ἡμῶν, καὶ ὑψώσει κέρας χριστῶν αὐτοῦ.

Ἐχθρῶν τὴν παρεμβολήν, ἐσκεδάσας  
Μᾶρκε Χριστοῦ ἐπικλήσει, καὶ ἡθροίσας  
λόγοις σου λαοὺς, εἰς τὴν ἀγάπην αὐτοῦ.

Δόξα.

Μαρτύρων συνασπισμός, ἔχων  
στρατηγοῦντα Χριστὸν τὸν Σωτῆρα,  
τῆς πλάνης τὸν πόλεμον, τὸν ἄσπονδον  
ἐνίκησε.

Καὶ νῦν. **Θεοτοκίον.**

Ἐν θλίψεσι πλατυσμόν, ἔχοντες  
Παρθένε τὴν σὴν μεσιτείαν, οἱ πόθῳ  
τιμῶντές σε, ἐκ κινδύνων λυτρούμεθα.

**Ὁ Εἰρμός.**

Στερέωμά μου γενοῦ, ὁ θεμελιώσας τὴν  
γῆν ἐπὶ τῶν ὑδάτων, ὅτι οὐκ ἔστιν Ἅγιος  
πλὴν σοῦ Κύριε.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)



**ΧΟΡΟΣ**

**Κάθισμα.**

Τοῦ Μηναίου - -

**Ἦχος α'.**

Αθλήσεως καύχημα, καὶ στεφάνων  
ἀξίωμα, οἱ ἔνδοξοι Ἀθλοφόροι,  
περιβέβληνται σε Κύριε· καρτερία γὰρ  
αἰκισμῶν, τοὺς ἀνόμους ἐτροπώσαντο,  
καὶ δυνάμει θεϊκῇ, ἐξ οὐρανοῦ τὴν νίκην  
ἐδέξαντο. Αὐτῶν ταῖς ἱκεσίαις, ἐλευθέρωσον  
τοῦ ἀοράτου ἐχθροῦ Σωτῆρ, καὶ σῶσόν με.

Δόξα. **Ἔτερον.**

**Ἦχος α'. Τὸν τάφον σου Σωτήρ.**

Μαρτύρων καρτερούς, ὑπομείναντες  
πόνους, πρὸς ἄπονον ζωὴν, μετηνέχθητε  
ὄντως, καὶ νῦν ταῖς εὐχαῖς ὑμῶν, πάντα  
πόνον κουφίζετε, Μεγαλώνυμοι, ἐκ τῶν  
πιστῶς προσιόντων, τῇ σοφῇ ὑμῶν, ἣν  
ἀσπαζόμενοι πόθῳ, ὑμᾶς μακαρίζομεν.

Καὶ νῦν. **Σταυροθεοτοκίον.**

**Ἦχος α'.**

Οἱ τὴν σὴν προστασίαν κεκτημένοι,  
Ἀχραντε, καὶ ταῖς σαῖς ἱκεσίαις τῶν δεινῶν  
ἐκλυτρούμενοι, τῷ Σταυρῷ τοῦ Υἱοῦ σου, ἐν  
παντὶ φρουρούμενοι, κατὰ χρέος σε πάντες,  
εὐσεβῶς μεγαλύνομεν.

Τοῦ Μηναίου - -

**Κανὼν τῶν Μαρτύρων.**

**Ὡιδὴ δ'. Ἦχος α'. Ὁ Εἰρμός.**

**Στίχ.** Δόξα τῇ δυνάμει σου, Κύριε.

Κατενόησα Παντοδύναμε τὴν σὴν  
οἰκονομίαν, καὶ μετὰ φόβου ἐδόξασά σε  
Σωτήρ.

**Τροπάρια.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ἐξήρανας θολεροὺς χειμάρρους  
τῆς πλάνης, καὶ τὸ ψεῦδος Μάκαρ σὺ  
κατεπολέμησας.

**Στίχ.** Κύριος ὁ Θεός μου δύναμίς μου, καὶ  
τάξει τοὺς πόδας μου εἰς συντέλειαν.

Ἐξήρανας θολεροὺς χειμάρρους  
τῆς πλάνης, καὶ τὸ ψεῦδος Μάκαρ σὺ  
κατεπολέμησας.

**Στίχ.** Καὶ ἐπὶ τὰ ὑψηλὰ ἐπιβιβᾶ με, τοῦ  
νικῆσαί με ἐν τῇ ᾠδῇ αὐτοῦ.

Ἐν πελάγει τῆς σοφίας σου τὴν  
Ἑλλήνων μωρίαν, Ἱερομάρτυς Μᾶρκε  
κατέδυσας.

Δόξα.

Τῶν συνάθλων σου τὴν παράταξιν,  
Ἱεράρχα Κυρίου, στερόνως καθώπλισας τοῖς  
διδάγμασιν.

Καὶ νῦν. **Θεοτοκίον.**

Ὡς ὑπέρμαχος οὔσα Ἀχραντε ἡμῶν  
τῶν σὲ ὑμνούντων, τῶν πολεμίων θράση  
κατάβαλε.

Τοῦ Μηναίου - -

**Κανὼν τῶν Μαρτύρων.**

**Ὡιδὴ ε'. Ἦχος α'. Ὁ Εἰρμός.**

**Στίχ.** Κύριε, ὁ Θεὸς ἡμῶν, εἰρήνην δὸς  
ἡμῖν.

Ἐκ νυκτὸς ὀρθρίζοντες ὑμνοῦμέν σε  
Χριστέ, τὸν τῷ Πατρὶ συνάναρχον, καὶ  
Σωτῆρα τῶν ψυχῶν ἡμῶν, Τὴν εἰρήνην τῷ  
κόσμῳ παράσχου φιλάνθρωπε.

**Τροπάρια.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Ἐν θυμῷ ἀντέστησας, πολεμίων  
Χριστοῦ ὡς μιμητής, μακροθυμίαν Ὅσιε,  
δι' ἧς ἐταπείνωσας, τούτων τὰ θράση καὶ  
ἐνίκησας.



**Στίχ.** Ἐκ νυκτὸς ὀρθρίζει τὸ πνεῦμά μου  
πρὸς σέ, ὁ Θεός, διότι φῶς τὰ προστάγματά  
σου ἐπὶ τῆς γῆς.

Ἐν θυμῷ ἀντέστησας, πολεμίων  
Χριστοῦ ὡς μιμητής, μακροθυμίαν Ὅσιε,  
δι' ἧς ἐταπείνωσας, τούτων τὰ θράση καὶ  
ἐνίκησας.

**Στίχ.** Δικαιοσύνην μάθετε, οἱ  
ἐνοικοῦντες ἐπὶ τῆς γῆς.

Ταῖς πυκναῖς πληττόμενος, τῶν  
βελῶν αἰκίσειςιν Ὅσιε, τοὺς βάλλοντας  
κατέτρωσας· σὺ δὲ ἀπαράτρωτος, χάριτι  
θεία συντετήρησαι.

**Στίχ.** Κύριε, ὑψηλὸς σου ὁ βραχίων, καὶ  
οὐκ ἤδεισαν, γνόντες δέ, αἰσχυνθήτωσαν.

Ὡς στεῖροὶ τῆς πίστεως, καὶ ἀήττητοι  
ὑπέρμαχοι σοφοί, γενναίως ἀντετάξασθε,  
τοῖς ἀπειθοῦσιν Ἅγιοι, καὶ πολεμοῦσι τὴν  
ἀλήθειαν.

**Στίχ.** Ζῆλος λήψεται λαὸν ἀπαίδεντον,  
καὶ νῦν πῦρ τοὺς ὑπεναντίους ἔδεται.

#### **Θεοτοκίον.**

Ῥυπωθεῖσαν πάθει, τῶν ἀνθρώπων  
Ἀχραντε, ἐκ σοῦ τὴν φύσιν, ὁ Κτίστης  
προσλαβόμενος, ἀπέπλυνεν ἐκαίνισε, καὶ  
θεία χάριτι ἐθέωσεν.

(διαβαστά)

#### **Στίχοι Ἐνδιάμεσοι Πέμπτης Ὡδῆς.**

Κύριε, ὁ Θεὸς ἡμῶν, εἰρήνην δὸς ἡμῖν·  
πάντα γὰρ ἀπέδωκας ἡμῖν.

Κύριε, ὁ Θεὸς ἡμῶν, κτῆσαι ἡμᾶς, Κύριε,  
ἐκτός σου ἄλλον οὐκ οἶδαμεν, τὸ ὄνομα σου  
ὀνομάζομεν.

Οἱ δὲ νεκροὶ ζῶν οὐ μὴ ἴδωσιν, οὐδὲ  
ἰατροὶ οὐ μὴ ἀναστήσουσι, διὰ τοῦτο

ἐπήγαγες καὶ ἀπώλεσας, καὶ ἦρας πᾶν  
ἄρσεν αὐτῶν.

Διὰ τὸν φόβον σου, Κύριε, ἐν γαστρὶ  
ἐλάβομεν, καὶ ὠδινήσαμεν, καὶ ἐτέκομεν  
πνεῦμα σωτηρίας, ὃ ἐποιήσαμεν ἐπὶ τῆς γῆς.

(ἐμμελῶς)

Τοῦ Τριωδίου - - -

#### **Κανὼν Α' τοῦ Τριωδίου.**

**Ὡιδὴ ε'. Ἦχος πλ. α'.** Ὁ ἀναβαλλόμενος

**Στίχ.** Πρόσθες αὐτοῖς κακά, Κύριε,  
πρόσθες αὐτοῖς κακὰ τοῖς ἐνδόξοις τῆς γῆς.

Ἰασαί με Κύριε, καὶ ἰαθήσομαι,  
τῷ μώλωπί σου, τοὺς τῆς ψυχῆς μου,  
ἐκκαθάρας μώλωπας, ὃ σαρκὶ τὰ πάθη,  
Χριστὲ καταδεξάμενος.

**Στίχ.** Κύριε, ἐν θλίψει ἐμνήσθημέν σου·  
ἐν θλίψει μικρᾷ ἡ παιδεία σου ἡμῖν.

Σὲ ὡς ἐθεάσατο, σαρκὶ κρεμάμενον,  
Χριστὲ ἐν ξύλῳ, τὸ φῶς εἰς σκότος,  
μετέβαλεν ἥλιος καὶ γῆ ἐσαλεύθη, καὶ  
πέτραι διερράγησαν.

**Στίχ.** Καὶ ὡς ἡ ὠδίνουσα ἐγγίζει τοῦ  
τεκεῖν, καὶ ἐπὶ τῇ ὠδίνι αὐτῆς ἐκέκραγεν,  
οὕτως ἐγενήθημεν τῷ ἀγαπητῷ σου.

Ἀκανθοφορήσασαν, καὶ χερσωθεῖσάν  
μου, ψυχὴν παντοίων, παθῶν ἰδέαις, Κύριε  
καθάρισον, ὃ στεφθεῖς ἀκάνθας δι' ἄκραν  
ἀγαθότητα.

**Στίχ.** Οὐ πεσούμεθα, ἀλλὰ πεσοῦνται οἱ  
ἐνοικοῦντες ἐπὶ τῆς γῆς.

#### **Θεοτοκίον.**

Νέον ἀπεκύησας ὡς βρέφος Πάναγνε,  
τὸν Πλαστοργόν μου, ὃν δυσωποῦσα,  
πεπαλαιωμένον με ἐν πολλῇ κακίᾳ,  
ἀνακαινίσαι δέομαι.

**Κανὼν Β' τοῦ Τριωδίου.**

**Ὦδιὲ ε΄. Ἦχος α΄.** Ἐκ νυκτὸς ὀρθρίζοντες.

**Στίχ.** Ἀναστήσονται οἱ νεκροί, καὶ ἐγερθήσονται οἱ ἐν τοῖς μνημείοις, καὶ εὐφρανθήσονται οἱ ἐν τῇ γῇ

Ἐν τῷ τόπῳ τοῦ Κρανίου, Ἰουδαῖοι σε σταυρώσαντες Χριστέ, ἐκίνουν κεφαλὰς αὐτῶν, γελῶντες μυκτηρίζοντες· Σὺ δὲ ἡνέσχου, εἰς τὸ σῶσαι ἡμᾶς.

**Στίχ.** Ἡ γὰρ δρόσος ἡ παρὰ σοῦ ἱαμα αὐτοῖς ἐστίν, ἡ δὲ γῆ τῶν ἀσεβῶν πεσεῖται.

Ἐν τῷ τίτλῳ τοῦ Σταυροῦ σου, ἐπιγράψας ὁ Πιλάτος, τρισῶς τὸν ἕνα τῆς Τριάδος σε, ἐκὼν παθόντα ἐδήλου, ὑπὲρ τῆς πάντων σωτηρίας Χριστέ.

**Δόξα. Τριαδικόν.**

Τῆς ὑπερφώτου Τριάδος, τὸ τρισήλιον ὑμνήσωμεν πιστοί, φῶς τὸν Πατέρα σέβοντες, φῶς τὸν Υἱὸν δοξάζοντες, φῶς καὶ τὸ Πνεῦμα καταγγέλλοντες.

**Καὶ νῦν. Θεοτοκίον.**

Τῶν Ἀγγέλων ἀνωτέραν, ὁ ἐκ σοῦ τεχθεὶς σε ἔδειξε Σεμνή· ὃν γὰρ ἐκεῖνοι τρέμουσιν, ὡς Θεῷ ἀτενίσαι, σὺ ἀγκαλίζῃ ὡς Υἱόν σου Ἀγνή.

**Δόξα σοι ὁ Θεὸς ἡμῶν, δόξα σοι.**

Ὁ Σταυρὸς ὁ Πάνσεπτος, ὁ σωτήριος τοῦ Κόσμου φυλακτήρ, φρούρησόν με νηστεύοντα, καὶ ἄξιον ἀνάδειξον, τῆς σῆς ἀχράντου προσκυνήσεως.

**Ὁ Εἰρμός. Ἦχος α΄.**

Ἐκ νυκτὸς ὀρθρίζοντες ὑμνοῦμέν σε Χριστέ, τὸν τῷ Πατρὶ συνάναρχον, καὶ Σωτῆρα τῶν ψυχῶν ἡμῶν, Τὴν εἰρήνην τῷ κόσμῳ παράσχου φιλάνθρωπε.

**Κανὼν τῶν Μαρτύρων.**

**Ὦδιὲ ζ΄. Ἦχος α΄. Ὁ Εἰρμός.**

**Στίχ.** Ὡς τὸν προφήτην Ἰωνᾶν, σῶσον ἡμᾶς, Κύριε.

Τὸν Προφήτην διέσωσας, ἐκ τοῦ κήτους Φιλάνθρωπε, καμὲ ἐκ τοῦ βυθοῦ τῶν πταισμάτων, ἀνάγαγε δέομαι.

**Τροπάριον.**

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Ἀθεΐας ἐξήλεγξας, τὴν ἀπάτην Ἀοίδιμε, καὶ θεογνωσίας τῷ φέγγει, ἀνθρώπους ἐφώτισας.

**Στίχ.** Φυλασσόμενοι μάταια καὶ ψευδῇ, ἔλεον αὐτοῖς ἐγκατέλιπον.

Ἀθεΐας ἐξήλεγξας, τὴν ἀπάτην Ἀοίδιμε, καὶ θεογνωσίας τῷ φέγγει, ἀνθρώπους ἐφώτισας.

**Στίχ.** Ὅσα ἠϋξάμην ἀποδώσω σοι εἰς σωτηρίαν μου τῷ Κυρίῳ.

Τῶν εἰδώλων κατέσεισας, τὰ τεμένη Μακάριε, καὶ σαλευομένους ἀνθρώπους, εἰς Χριστὸν ἐστήριξας.

**Δόξα.**

Τοὺς συνάθλους καθώπλισας, καὶ ἐχθροὺς ἐπολέμησας, Μᾶρκε σὺν Κυρίλλῳ, καὶ νίκης, βραβεῖα εἰλήφατε.

**Καὶ νῦν. Θεοτοκίον.**

Γηγενεῖς ἀνυψώθημεν, ὁ ἐχθρὸς τεταπείνεται, διὰ τοῦ ἀφράστου καὶ θείου, τόκου σου Ἀχραντε.

**Ὁ Εἰρμός.**

Τὸν Προφήτην διέσωσας, ἐκ τοῦ κήτους Φιλάνθρωπε, καμὲ ἐκ τοῦ βυθοῦ τῶν πταισμάτων, ἀνάγαγε δέομαι.

## ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

Τοῦ Τριωδίου - -

## ΑΝΑΓΝΩΣΤΗΣ

### Μαρτυρικόν. Ἦχος β'.

Ἐπὶ τὴν πέτραν τὴν ἀσάλευτον,  
θεμελιώσαντες οἱ Ἅγιοι, κατὰ τῶν  
τυράννων κραταιῶς ἠνδρίσαντο, καὶ διὰ  
βασάνων τῶν στεφάνων ἔτυχον, δι' αὐτῶν ὁ  
Θεός, σῶσον ἡμᾶς.

### Συναξάριον.

Τοῦ Μηναίου.

Τῇ ΚΘ' τοῦ αὐτοῦ μηνός, μνήμη τῶν  
Ἀγίων Μαρτύρων, Μάρκου Ἐπισκόπου  
Ἀρεθουσίων, Κυρίλλου Διακόνου, καὶ  
ἐτέρων πολλῶν.

Τῇ αὐτῇ ἡμέρᾳ, μνήμη τῶν Ἀγίων  
Μαρτύρων Ἰωνᾶ, Βαραχισίου, καὶ τῶν σὺν  
αὐτοῖς ἐννέα Μαρτύρων.

Τῇ αὐτῇ ἡμέρᾳ, μνήμη τοῦ Ὁσίου  
Πατρὸς ἡμῶν καὶ Ὁμολογητοῦ Εὐσταθίου  
Βιθυνίας.

Ταῖς αὐτῶν ἀγίαις πρεσβείαις, ὁ Θεὸς  
ἐλέησον ἡμᾶς. Ἀμήν.

Τοῦ Μηναίου - -

## ΧΟΡΟΣ

### Κανὼν τῶν Μαρτύρων.

### Ὦδιὸν ζ'. Ἦχος α'. Ὁ Εἰρμός.

**Στίχ.** Τῶν Πατέρων καὶ ἡμῶν Θεός,  
εὐλογητὸς εἶ.

Ὁ ἐν τῇ βάτῳ ὀφθείς, ἐν πυρὶ τῷ  
Νομοθέτῃ, καὶ τὸν τόκον τῆς ἀειπαρθένου  
ἐν αὐτῇ προτυπώσας, εὐλογητὸς εἶ Κύριε, ὁ  
Θεὸς τῶν Πατέρων ἡμῶν.

### Τροπάρια.

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Οἱ τῶν αἱμάτων κρουνοί, τῆς ἀθλήσεώς  
σου Μᾶρκε, ἀπέπνιξαν τοὺς τριστάτας τῆς  
ἀπάτης, καὶ θεῖον ἱάμα πᾶσιν ἔβλυσαν, τοῖς  
ὑμνοῦσι Χριστὸν τὸν Θεόν.

**Στίχ.** Εὐλογημένος εἶ ὁ ἐπὶ θρόνον  
δόξης τῆς βασιλείας σου, ὁ ὑπερύμνητος καὶ  
ὑπερυψούμενος εἰς τοὺς αἰῶνας.

Οἱ τῶν αἱμάτων κρουνοί, τῆς ἀθλήσεώς  
σου Μᾶρκε, ἀπέπνιξαν τοὺς τριστάτας τῆς  
ἀπάτης, καὶ θεῖον ἱάμα πᾶσιν ἔβλυσαν, τοῖς  
ὑμνοῦσι Χριστὸν τὸν Θεόν.

**Στίχ.** Εὐλογημένος εἶ ἐν τῷ στερεώματι  
τοῦ οὐρανοῦ, ὁ ὑπερύμνητος καὶ  
ὑπερυψούμενος εἰς τοὺς αἰῶνας.

Αἱ προσβολαὶ τοῦ ἐχθροῦ, ἐξησθένησαν  
εἰς τέλος, αἱ κατὰ σοῦ μηχανώμεναι,  
ἀήττητε Μᾶρκε· σὺ δὲ θεόθεν δύναμιν,  
ἀπροσμάχητον εἴληφας.

Δόξα.

Θῦμα σαυτὸν λογικόν, ἱερούργησας  
Κυρίῳ, τῇ μαχαίρᾳ τῆς ἀθλήσεως τυθείς, καὶ  
ἐνθέου Κυρίλλε τελειώσεως, πυρὶ δειχθείς  
όλοκαύτωμα.

Καὶ νῦν. **Θεοτοκίον.**

Ἰσχὺν καὶ κράτος ἡμᾶς, ἱκεσίαις  
σου Παρθένε, τοὺς ἀπαύστως σε Κυρία,  
ὥς Θεοτόκον ὑμνοῦντας, κατὰ παθῶν  
ἐπένδυσον, καὶ προσβολῶν νοουμένων  
ἐχθρῶν.

**Ὡδὴ η'.**

Τοῦ Μηναίου - - -

**Κανὼν τῶν Μαρτύρων.**

**Ὡδὴ η'. Ἦχος α'. Ὁ Εἰρμός.**

**Στίχ.** Τὸν Κύριον ὑμνεῖτε τὰ ἔργα, καὶ  
ὑπερυψοῦτε εἰς τοὺς αἰῶνας.

Ὑμνον σοι προσφέρομεν τῶν  
ἀσωμάτων, ὥσπερ οἱ Παῖδες ἐν τῇ καμίνῳ,  
καὶ ὑμνοῦντες λέγομεν, εὐλογεῖτε πάντα τὰ  
ἔργα Κυρίου τὸν Κύριον.

**Τροπάρια.**

Ἅγιοι τοῦ Θεοῦ, πρεσβεύσατε ὑπὲρ ἡμῶν.

Λόγοις κατεκόσμησας τὴν Ἐκκλησίαν,  
καὶ αἱμάτων τοῖς ρείθροις, φαιδρῶς  
κατηγλαΐσας Ἱεράρχα, Χριστὸν ὑμνοῦσαν  
τὸν σὲ ἐνισχύσαντα.

**Στίχ.** Εὐλογεῖτε, πάντα τὰ ἔργα Κυρίου,  
τὸν Κύριον· ὑμνεῖτε καὶ ὑπερυψοῦτε αὐτὸν  
εἰς τοὺς αἰῶνας.

Λόγοις κατεκόσμησας τὴν Ἐκκλησίαν,  
καὶ αἱμάτων τοῖς ρείθροις, φαιδρῶς  
κατηγλαΐσας Ἱεράρχα, Χριστὸν ὑμνοῦσαν  
τὸν σὲ ἐνισχύσαντα.

**Στίχ.** Εὐλογεῖτε, Ἄγγελοι Κυρίου,  
οὐρανοὶ Κυρίου, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Ἀγρυπνα τὰ ὄμματα τῆς ψυχῆς σου  
ἔχων, τὴν ποιμένην τοῦ Χριστοῦ, ἀσινῇ  
φυλάττεις Ἱεράρχα, τὴν ἀπαύστως ἐν  
ὑμνοῖς σε δοξάζουσιν.

**Στίχ.** Εὐλογεῖτε, ὕδατα πάντα τὰ  
ὑπεράνω τῶν οὐρανῶν, πᾶσαι αἱ Δυνάμεις  
Κυρίου, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Μύρα εὐωδέστατα οἱ Ἀθλοφόροι, τὰ  
τῶν αἱμάτων ρεῖθρα, προσῆξαν τῷ Δεσπότη  
λέγοντες· Εὐλογεῖτε πάντα τὰ ἔργα τὸν  
Κύριον.

**Στίχ.** Εὐλογεῖτε, ἥλιος καὶ σελήνη,  
ἄστρα τοῦ οὐρανοῦ, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

**Θεοτοκίον.**

Ὁλάγαθον ἔχοντες σὲ προστασίαν,  
Θεογεννήτορ ἀγαθότητος, διὰ σοῦ  
τυγχάνομεν βοηθείας, παρὰ τοῦ  
ἀγαθοδότη Θεοῦ.

(διαβαστά)

**Στίχοι Ἐνδιάμεσοι Ὁγδότης Ὡδῆς.**

Εὐλογεῖτε, πᾶς ὄμβρος καὶ δρόσος,  
πάντα τὰ πνεύματα, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πῦρ καὶ καῦμα, ψῦχος  
καὶ καύσων, τὸν Κύριον· ὑμνεῖτε καὶ  
ὑπερυψοῦτε αὐτὸν εἰς τοὺς αἰῶνας.

Εὐλογεῖτε δρόσοι καὶ νιφετοί, πάγοι καὶ  
ψῦχος, τὸν Κύριον· ὑμνεῖτε καὶ ὑπερυψοῦτε  
αὐτὸν εἰς τοὺς αἰῶνας.

Εὐλογεῖτε, πάχνη καὶ χιόνες, ἀστραπαὶ καὶ νεφέλαι τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Εὐλογεῖτε, φῶς καὶ σκότος, νύκτες καὶ ἡμέραι, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Εὐλογεῖτε, γῆ, ὄρη καὶ βουνοί, καὶ πάντα τὰ φυόμενα ἐν αὐτῇ, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Εὐλογεῖτε, πηγαί, θάλασσα, καὶ ποταμοί, κήτη, καὶ πάντα τὰ κινούμενα ἐν τοῖς ὕδασι, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

(ἐμμελῶς)

Τοῦ Τριωδίου ---

### **Κανὼν Α' τοῦ Τριωδίου.**

**Ὤδιῃ η'. Ἦχος πλ. α'. Σοὶ τῷ παντουργῷ**

**Στίχ.** Εὐλογεῖτε, πάντα τὰ πετεινὰ τοῦ οὐρανοῦ, τὰ θηρία καὶ πάντα τὰ κτήνη, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ἦπλωσας σταυρῷ, τὰς σὰς Χριστέ παλάμας, χειρὸς τοῦ Προπάτορος, τὸ ἀκρατὲς ἀναιρῶν, ξύλῳ δὲ ξύλου ἰάσω τὴν κατάραν· ὅθεν σε ὑμνοῦμεν, εἰς πάντας τοὺς αἰῶνας.

**Στίχ.** Εὐλογεῖτε, υἱοὶ τῶν ἀνθρώπων, εὐλογεῖτω Ἰσραὴλ τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Σοὶ τῷ θελητῇ, τῆς σωτηρίας Λόγε, προσπίπτω, θελήματα τὰ πονηρότατα, παῦσον ἐν τάχει, ἐκ τῆς ἐμῆς καρδίας, ὁ σταυρὸν καὶ πάθη, θελήσει ὑπομείνας.

**Στίχ.** Εὐλογεῖτε, Τερεῖς Κυρίου, δοῦλοι Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ἄσωτον ζώην, ῥεμπωμένον βίον, ποθήσας ἡμαύρωμαι, ἐγὼ ὁ ἄσωτος, λάμψον ἀκτῖνα, ἐπιστροφῆς μοι Λόγε, ὁ ἡλίου φέγγος, τῷ πάσχειν ἀμαυρώσας.

**Στίχ.** Εὐλογεῖτε, πνεύματα καὶ ψυχαὶ Δικαίων, ὅσοι καὶ ταπεινοὶ τῇ καρδίᾳ, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

### **Θεοτοκίον.**

Παῦσον τῆς ἐμῆς, πολυδύνου πᾶσαν, καρδίας τὴν κάκωσιν, Μῆτερ Χριστοῦ τοῦ Θεοῦ, θραῦσον δαιμόνων, τὰ βέλη καὶ τὰ τόξα, τῶν ἐκπολεμούντων, τὴν ταπεινὴν ψυχὴν μου.

### **Κανὼν Β' τοῦ Τριωδίου.**

**Ὤδιῃ η'. Ἦχος α'. Τὸν τοὺς ὑμνολόγους ἐν καμίνῳ.**

**Στίχ.** Εὐλογεῖτε, Ἀνανία, Ἀζαρία, καὶ Μισαήλ, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Τί σοι παθόντι προσενέγκωμεν, τῷ τῶν ἀπάντων Δεσπότη, ἡμεῖς οἱ τάλανες; δι' ἡμᾶς γὰρ σταυρὸν κατεδέξω Χριστέ, ὑμνοῦμεν τοῦ ὑπερμετρήτου, ἐλέους σου τὴν χάριν.

**Στίχ.** Εὐλογεῖτε, Ἀπόστολοι, Προφῆται, καὶ Μάρτυρες Κυρίου, τὸν Κύριον· ὑμνεῖτε καὶ ὑπερυψοῦτε αὐτὸν εἰς τοὺς αἰῶνας.

Ἐπὶ ξύλου ἐπαράτου Χριστέ, Ἰουδαῖοί σε κτείναντες φθόνῳ, οὐκ ἐλυμήναντο, τὸ τῆς δόξης σου κράτος παράνομοι· ὑπάρχεις γὰρ πάντων Δεσπότης, παθῶν ἐθελουσίως.



**Στίχ.** Εὐλογοῦμεν Πατέρα, Υἱὸν καὶ Ἅγιον Πνεῦμα, τὸν Κύριον· ὑμνοῦμεν, καὶ ὑπερυψοῦμεν αὐτὸν εἰς τοὺς αἰῶνας.

**Τριαδικόν.**

Τῆς ὑπερουσίου Θεότητος, τρία πρόσωπα σέβω, Πατέρα τὸν προάναρχον, τὸν Υἱόν, καὶ τὸ Πνεῦμα τὸ ἅγιον τῇ φύσει, ἄτμητον οὐσίαν, δοξάζω εἰς αἰῶνας.

Καὶ νῦν. **Θεοτοκίον.**

Τὴν τῶν οὐρανῶν ὑψηλοτέραν, καὶ Χερουβὶμ ὑπερτέραν, τὴν ἀγιοπρωτον, καὶ ἀμίαντον Κόρην, τοῦ πάντων Θεοῦ ὑμνοῦμεν, καὶ ὑπερυψοῦμεν, εἰς πάντας τοὺς αἰῶνας.

Δόξα σοι ὁ Θεὸς ἡμῶν, δόξα σοι.

Τρισμακάριστε Σταυρε τοῦ Χριστοῦ, τὸ οὐρανόγραφον νίκος, ὁ ἐκ τῆς γῆς ἡμῖν ἐκβλαστήσας, τῆς σῆς προσκυνήσεως, ἀξίους δείξον ἡμᾶς πάντας, νηστεία καθαρθέντας.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

**Ὁ Εἰσμός. Ἦχος α'.**

Τὸν τοὺς ὑμνολόγους ἐν καμίνῳ, διαφυλάξαντα Παῖδας, καὶ τὴν βροντῶσαν κάμινον, μεταβαλόντα εἰς δρόσον, Χριστὸν τὸν Θεὸν ὑμνεῖτε, καὶ ὑπερυψοῦτε αὐτὸν εἰς τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

**ΧΟΡΟΣ**

**ᾠδὴ θ'.**

**Μεγαλυνάριον. Ἦχος α'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ το ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν

ἀγαθῶν, καὶ πλουτοῦντας ἐξαπέστειλε  
κενούς.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παῖδός αὐτοῦ,  
μνησθῆναι ἐλέους, καθὼς ἐλάλησε πρὸς τοὺς  
Πατέρας ἡμῶν, τῷ Ἀβραάμ, καὶ τῷ σπέρματι  
αὐτοῦ ἕως αἰῶνος.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Τοῦ Μηναίου - - -

**Κανὼν τῶν Μαρτύρων.**

**Ὡιδὴ θ'. Ἦχος α'. Ὁ Εἰρμός.**

Σὲ τὴν ὁραθεῖσαν πύλην, ὑπὸ Ἰεζεκιήλ  
τοῦ Προφήτου, ἐν ἣ οὐδεὶς διήλθεν, εἰ μὴ  
Θεὸς μόνος, Θεοτόκε Παρθένε, ἐν ὕμνοις  
τιμῶμέν σε.

**Τροπάρια.**

Ἄγιοι τοῦ Θεοῦ, πρεσβεύσατε ὑπὲρ ἡμῶν.

Σὺ τὰς λογικὰς λατρείας, καὶ θυσίας  
Πάτερ ἀναιμάκτους, προσφέρων Κυρίῳ,  
καρδία ἀγνοτάτη, καθαρὸν ἱερεῖον,  
προσήχθης δι' ἀθλήσεως.

**Στίχ.** Εὐλογητὸς Κύριος ὁ Θεὸς τοῦ  
Ἰσραὴλ, ὅτι ἐπεσκέψατο καὶ ἐποίησε  
λύτρωσιν τῷ λαῷ αὐτοῦ.

Σὺ τὰς λογικὰς λατρείας, καὶ θυσίας  
Πάτερ ἀναιμάκτους, προσφέρων Κυρίῳ,  
καρδία ἀγνοτάτη, καθαρὸν ἱερεῖον,  
προσήχθης δι' ἀθλήσεως.

**Στίχ.** Καὶ ἤγειρε κέρας σωτηρίας ἡμῖν, ἐν  
οἴκῳ Δαυὶδ τοῦ παιδὸς αὐτοῦ.

Σὺ τῇ νοητῇ μαχαίρᾳ τῶν λόγων σου,  
τοῦ ψεύδους κεφαλὰς πολυμόρφους, Μάρκε  
τεμῶν, ἀνθρώποις τὴν ἀλήθειαν πᾶσι,  
κηρύξας ἐμεγάλυνας.

**Στίχ.** Καθὼς ἐλάλησε διὰ στόματος τῶν  
ἀγίων, τῶν ἀπ' αἰῶνος Προφητῶν αὐτοῦ.  
Σωτηρίαν ἐξ ἐχθρῶν ἡμῶν, καὶ ἐκ χειρὸς  
πάντων τῶν μισούντων ἡμᾶς.

Σοῦ τῶν ἀθλητῶν πρεσβείαις, καὶ  
Μυσταγωγῶν σου ἱκεσίαις εὐεργέτα,  
Μάρκου τε καὶ Κυρίλλου, καὶ τῶν  
συναθλοφόρων, καὶ ἡμᾶς τῶν θείων  
χαρίτων καταξίωσον.

**Στίχ.** Ποιῆσαι ἔλεος μετὰ τῶν Πατέρων  
ἡμῶν, καὶ μνησθῆναι διαθήκης ἀγίας αὐτοῦ.

**Θεοτοκίον.**

Ὑπὸ οἰκτιρμῶν οἰκείων, καὶ  
φιλανθρωπίας ἀπορρήτου, καμφθεὶς ὁ  
πάντων Κτίστης, ἐκ σοῦ Ἀγνὴ ἐτέχθη, καὶ  
φθαρέντας ἀνθρώπους, ἀνέπλασε καὶ  
ἐκαινούργησε.

Τοῦ Τριωδίου - - -

**Κανὼν Α' τοῦ Τριωδίου.**

**Ὡιδὴ θ'. Ἦχος πλ. α'. Ἡσαΐα χόρευε**

**Στίχ.** Ὁρκον, ὃν ὤμοσε πρὸς Ἀβραάμ τὸν  
πατέρα ἡμῶν, τοῦ δοῦναι ἡμῖν ἀφόβως, ἐκ  
χειρὸς τῶν ἐχθρῶν ἡμῶν ῥυσθέντας.

Τὴν λιθώδη πώρωσιν, τῆς ψυχῆς  
μου, εὖσπλαγχνε Σωτῆρ, ἀπόπλυνον καὶ  
πηγὴν, δός μοι ἀγαθὴ, θείας κατανύξεως,  
ὁ ἐκ πλευρᾶς, βλύσας μοι ζωὴν, καὶ τὸ  
ἀνθρώπινον, ἀνελκύσας πρὸς σὲ Κύριε.



**Στίχ.** Λατρεύειν αὐτῷ ἐν ὁσιότητι καὶ δικαιοσύνῃ ἐνώπιον αὐτοῦ, πάσας τὰς ἡμέρας τῆς ζωῆς ἡμῶν.

Ἐμαυτὸν ἀπέρριψα, εἰς τὰ βάθη, τῶν ἁμαρτιῶν, τὰ ὕψη καταλιπὼν, τὰ τῶν ἀρετῶν, ἀλλ' ἔλκυσσον, σῶσόν με, ὁ ἀνελθὼν, ἐπὶ τοῦ Σταυροῦ, καὶ τὸ ἀνθρώπινον, ἀνελκύσας πρὸς σὲ Κύριε.

**Στίχ.** Καὶ σύ, Παιδίον, Προφήτης Ὑψίστου κληθήσῃ· προπορεύσῃ γὰρ πρὸ προσώπου Κυρίου ἐτοιμάσαι ὁδοὺς αὐτοῦ.

Γλυκασμὸς ὢν Κύριε, καὶ ἡδύτης, ὡς Δημιουργός, χολῆς ἐγεύσω Χριστέ, τὴν ἐξ ἡδονῆς, ὑπάρξασαν ἔκπτωσιν, τοῖς ἐξ Ἀδάμ, σὺ ἐπανορθῶν· ὅθεν ὑμνοῦμέν σε, οἱ σωθέντες σου τοῖς πάθεσι.

**Στίχ.** Τοῦ δοῦναι γινῶσιν σωτηρίας τῷ λαῷ αὐτοῦ, ἐν ἀφέσει ἁμαρτιῶν αὐτῶν, διὰ σπλάγχνα ἐλέους Θεοῦ ἡμῶν.

#### **Θεοτοκίον.**

Παναγία Δέσποινα, ἡ ἐλπίς μου καὶ καταφυγή, τὰ τραύματα τῆς ἐμῆς, ἴασαι ψυχῆς, τὸν νοῦν μου εἰρήνευσσον, ἵνα καὶ γώ, χαίρων ἀνυμνῶ, τὰ μεγαλεῖά σου, Θεοτόκε ἀειπάροθενε.

#### **Κανὼν Β' τοῦ Τριωδίου.**

**Ὡιδὴ Θ'. Ἦχος α'.** *Σὲ ἦν περ εἶδε Μωυσῆς.*

**Στίχ.** Ἐν οἷς ἐπεσκέψατο ἡμᾶς ἀνατολή ἐξ ὕψους, ἐπιφᾶναι τοῖς ἐν σκότει καὶ σκιᾷ θανάτου καθημένοις.

Σὲ ὃν οἱ ἄνομοι Χριστέ, περιέβαλον παικτῶς, πορφύραν καὶ στέφανον, ὡς Βασιλέα παῖοντες, καλάμῳ τὴν κάραν σου σταυροῦντες φθόνῳ, καὶ χολὴν ποτίζοντες, ὕμνοις πάντες πιστοὶ μεγαλύνομεν.

**Στίχ.** Τοῦ κατευθῆναι τοὺς πόδας ἡμῶν εἰς ὁδὸν εἰρήνης.

Σὲ ὃν περ ἥλιος ἰδὼν, πεπονθότα ἐν σταυρῷ, τὸ φῶς ἐναπέκρουψε, πάσης ὁμοῦ τῆς κτίσεως, Δεσπότης ταῖς ὕβρεσι συγκλονουμένης, καὶ σχιζομένων τῶν πετρῶν, ὕμνοις Χριστέ Σωτὴρ μεγαλύνομεν.

#### **Δόξα. Τριαδικόν.**

Φῶς, καὶ ζωὴ καὶ παντουργός, ἡ τρισηλίος Μονάς, Θεός τε καὶ Κύριος, φωτὶ ἐνὶ λαμπόμενος, τρισὶ συναστράπτων τοῖς χαρακτηρσιν, ἐν μιᾷ Θεότητι, ταύτην πάντες πιστοὶ μεγαλύνομεν.

#### **Καὶ νῦν. Θεοτοκίον.**

Σὲ ἦν Δαυὶδ ὁ μελωδός, προεκήρυξε Σιών, ἐν ἧ περ κατῴκησεν, ὁ Οὐρανοῖς ἀχώρητος, καὶ ἀνεδομήσατο, ἐκ τῆς σαρκὸς σου. Κόσμου ἰλαστήριον, ὕμνοις Μῆτερ ἀγνὴ μεγαλύνομεν.

Δόξα σοι ὁ Θεὸς ἡμῶν, δόξα σοι.

Σοῦ τὸν σωτήριον Σταυρόν, τὸν φωστήρα τῶν πιστῶν, ἀξιώσον Κύριε, δι' ἐγκρατείας τρέχοντας, προφθάσαι θεάσασθαι, καὶ προσκυνῆσαι, εἰς ἁγιασμόν ἡμῶν, ἵνα σε δι' αὐτοῦ μεγαλύνωμεν.

#### **Ὁ Εἰρμός. Ἦχος α'.**

Σὲ ἦν περ εἶδε Μωυσῆς, ἀκατάφλεκτον βάτον, καὶ κλίμακα ἔμψυχον, ἣν ὁ Ἰακώβ τεθέαται, καὶ πύλην οὐράνιον, δι' ἧς διήλθε Χριστὸς ὁ Θεὸς ἡμῶν, ὕμνοις, Μῆτερ ἀγνὴ, μεγαλύνομεν.

Ἀξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### ΔΙΑΚΟΝΟΣ

Ἐτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν οὐρανῶν καὶ σοὶ τὴν δόξαν ἀναπέμπουσι, τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Ὡρολογίου ---

### ΧΟΡΟΣ

#### Φωταγωγικά

#### Ἦχος β'.

Τὸ φῶς σου τὸ αἶδιον, ἐξαπόστειλον Κύριε, καὶ φώτισον τὰ ὄμματα τὰ κρυπτά τῆς καρδίας μου, δυνάμει τοῦ Σταυροῦ σου, καὶ σῶσόν με.

Τὸ φῶς σου τὸ αἶδιον, ἐξαπόστειλον Κύριε, καὶ φώτισον τὰ ὄμματα τὰ κρυπτά τῆς καρδίας μου, πρεσβείαις τῶν Ἁγίων καὶ σῶσόν με.

Τὸ φῶς σου τὸ αἶδιον, ἐξαπόστειλον Κύριε, καὶ φώτισον τὰ ὄμματα τὰ κρυπτά

τῆς καρδίας μου, πρεσβείαις τῆς Θεοτόκου, καὶ σῶσόν με.

### ΑΝΑΓΝΩΣΤΗΣ

**Οἱ Αἶνοι.** (διαβαστά)

**Ψαλμὸς ΡΜΗ' (148).**

Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Αἰνεῖτε αὐτόν ἡλίος καὶ σελήνη, αἰνεῖτε αὐτόν πάντα τὰ ἄστρα καὶ τὸ φῶς. Αἰνεῖτε αὐτόν οἱ οὐρανοὶ τῶν οὐρανῶν καὶ τὸ ὕδωρ τὸ ὑπεράνω τῶν οὐρανῶν. Αἰνεσάτωσαν τὸ ὄνομα Κυρίου, ὅτι αὐτὸς εἶπε, καὶ ἐγενήθησαν, αὐτὸς ἐνετείλατο, καὶ ἐκτίσθησαν. Ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος· πρόσταγμα ἔθετο, καὶ οὐ παρελεύσεται. Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι· πῦρ, χάλαζα, χιών, κρύσταλλος, πνεῦμα καταιγίδος, τὰ ποιοῦντα τὸν λόγον αὐτοῦ· τὰ ὄρη καὶ πάντες οἱ βουνοί, ξύλα καρποφόρα καὶ πᾶσαι κέδροι· τὰ θηρία καὶ πάντα τὰ κτήνη, ἐρπετὰ καὶ πετεινὰ πτερωτά· βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ γῆς· νεανίσκοι καὶ παρθένοι, πρεσβύτεροι μετὰ νεωτέρων· αἰνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου· ἡ ἐξομολόγησις αὐτοῦ ἐπὶ γῆς καὶ οὐρανοῦ. Καὶ ὑψώσει κέρας λαοῦ αὐτοῦ· ὕμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ, λαῷ ἐγγίζοντι αὐτῷ.

**Ψαλμὸς ΡΜΘ' (149).**

Ἄσατε τῷ Κυρίῳ ᾄσμα καινόν, ἡ αἵνεσις αὐτοῦ ἐν ἐκκλησίᾳ ὁσίων. Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ

οἱ υἱοὶ Σιών ἀγαλλιάσθωσαν ἐπὶ τῷ βασιλεῖ αὐτῶν. Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ, ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πραεῖς ἐν σωτηρίᾳ. Καυχήσονται ὅσοι ἐν δόξῃ καὶ ἀγαλλιάσονται ἐπὶ τῶν κοιτῶν αὐτῶν. Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν τοῦ ποιῆσαι ἐκδίκησιν ἐν τοῖς ἔθνεσιν, ἐλεγμοὺς ἐν τοῖς λαοῖς, τοῦ δηῆσαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς, τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

### Ψαλμὸς ΡΝ' (150).

Αἰνεῖτε τὸν θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ· αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ. Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ· αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ· αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον. Ἀλληλουῖα.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

### Δοξολογία (διαβαστά)

Σοὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν. Δόξα ἐν ὑψίστοις Θεῷ, καὶ ἐπὶ γῆς εἰρήνη ἐν ἀνθρώποις εὐδοκία. Ὑμνοῦμέν

σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν. Κύριε Βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα. Κύριε ὁ Θεός, ὁ Ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου. Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς. Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν. Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος. Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με· ἴασαι τὴν ψυχὴν μου, ὅτι ἡμαρτόν σοι. Κύριε, πρὸς σὲ κατέφυγον· δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου. Ὅτι παρὰ σοὶ πηγὴ ζωῆς· ἐν τῷ φωτί σου ὁψόμεθα φῶς. Παράτεινον τὸ ἔλεός σου τοῖς γινώσκουσί σε. Καταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς. Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν. Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε· δίδαξόν με τὰ δικαιώματά σου. Εὐλογητὸς εἶ, Δέσποτα· συνέτισόν με τὰ δικαιώματά σου. Εὐλογητὸς εἶ, Ἅγιε· φώτισόν με τοῖς δικαιώμασί σου. Κύριε, τὸ ἔλεός σου εἰς τὸν αἰῶνα· τὰ ἔργα τῶν χειρῶν σου μὴ παρίδης. Σοὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι,

νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

### ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

(Παράσχον, Κύριε.)

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

(Παράσχον, Κύριε.)

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

(Παράσχον, Κύριε.)

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογίαν τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας

μετὰ πάντων τῶν Ἀγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρμῶν, καὶ φιланθρωπίας ὑπάρχεις, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, καὶ τῷ παντεφώρῳ σου ὄμματι ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν αὐχένα τῆς ψυχῆς καὶ τοῦ σώματος, καὶ δεόμεθά σου Ἄγιε Ἀγίων· ἔκτεινον τὴν χεῖρά σου τὴν ἀόρατον ἐξ ἁγίου κατοικητηρίου σου, καὶ εὐλόγησον πάντας ἡμᾶς· καὶ εἴτι ἡμάρτομεν ἐκουσίως ἢ ἀκουσίως, ὡς ἀγαθὸς καὶ φιάνθρωπος Θεὸς συγχώρησον, δωρούμενος ἡμῖν τὰ ἐγκόσμια καὶ ὑπερκόσμια ἀγαθὰ σου.

Σὸν γάρ ἐστι τὸ ἐλεεῖν καὶ σώζειν ἡμᾶς, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Ἀπόστιχα. Τοῦ Τριωδίου.**

Τοῦ Τριωδίου - -

**Ἰδιόμελον. Ἦχος πλ. β'.**

Τῆς πατρικῆς δωρεᾶς διασκορπίσας τὸν πλοῦτον, ἄσωτίᾳ τὸν βίον κατηνάλωσα, τοῖς πονηροῖς λογισμοῖς τῆς ἁμαρτίας μου συναπαχθεῖς, καὶ γλυκασμῷ ἔμπαθείας ἐνηδόμενος, τοῖς ἀνοήτοις κτήνεσιν ὡμοιώθην, τῇ τῶν σωτηρίων ἐντολῶν παραβάσει. Ἀλλ' ὁ ἐπὶ σταυροῦ κρεμασθῆναι, δι' ἐμὲ εὐδοκήσας Χριστὲ ὁ Θεός, μὴ ἀποκηρύξης με τῆς σῆς υἰοθεσίας, ἀλλ' ἐπιστρέφοντα δέξαι, ὡς τὸν Ἄσωτον Υἱόν, καὶ σῶσόν με.

**Στίχ.** Πρὸς σὲ ἦρα τοὺς ὀφθαλμούς μου τὸν κατοικοῦντα ἐν τῷ οὐρανῷ. Ἴδου ὡς ὀφθαλμοὶ δούλων εἰς χεῖρας τῶν Κυρίων αὐτῶν, ὡς ὀφθαλμοὶ παιδίσκης εἰς χεῖρας τῆς Κυρίας αὐτῆς, οὕτως οἱ ὀφθαλμοὶ ἡμῶν πρὸς Κύριον τὸν θεὸν ἡμῶν, ἕως οὗ οἰκτειρῆσαι ἡμᾶς.

Τῆς πατρικῆς δωρεᾶς διασκορπίσας τὸν πλοῦτον, ἄσωτίᾳ τὸν βίον κατηνάλωσα, τοῖς πονηροῖς λογισμοῖς τῆς ἁμαρτίας μου συναπαχθεῖς, καὶ γλυκασμῷ ἔμπαθείας ἐνηδόμενος, τοῖς ἀνοήτοις κτήνεσιν ὡμοιώθην, τῇ τῶν σωτηρίων ἐντολῶν παραβάσει. Ἀλλ' ὁ ἐπὶ σταυροῦ κρεμασθῆναι, δι' ἐμὲ εὐδοκήσας Χριστὲ ὁ Θεός, μὴ ἀποκηρύξης με τῆς σῆς υἰοθεσίας, ἀλλ' ἐπιστρέφοντα δέξαι, ὡς τὸν Ἄσωτον Υἱόν, καὶ σῶσόν με.

**Μαρτυρικόν.**

**Ἦχος πλ. β'.**

**Στίχ.** Ἐλέησον ἡμᾶς, Κύριε, ἐλέησον ἡμᾶς, ὅτι ἐπὶ πολὺ ἐπλήσθημεν ἐξουδενώσεως, ἐπὶ πλεῖον ἐπλήσθη ἡ ψυχὴ

ἡμῶν. Τὸ ὄνειδος τοῖς εὐθηνούσι, καὶ ἡ ἐξουδένωσις τοῖς ὑπερηφάνοις.

Κύριε, ἐν τῇ μνήμῃ τῶν Μαρτύρων σου, πᾶσα ἡ Κτίσις ἐορτάζει. Οὐρανοὶ ἀγάλλονται σὺν τοῖς Ἀγγέλοις, καὶ ἡ γῆ εὐφραίνεται σὺν τοῖς ἀνθρώποις, αὐτῶν ταῖς παρακλήσεσιν ἐλέησον ἡμᾶς.

Δόξα· καὶ νῦν. **Σταυροθεοτοκίον.**

**Ἦχος πλ. β'. Τριήμερος ἀνέστης.**

Ἡ Πάναγνος ὡς εἶδέ σε, ἐπὶ σταυροῦ κρεμάμενον, θρηνώδουσα ἀνεβόα μητρικῶς· Υἱέ μου καὶ Θεέ μου, γλυκύτατόν μου Τέκνον, πῶς φέρεις πάθος ἐπονείδιστον;

**ΙΕΡΕΥΣ**

Ἀγαθὸν τὸ ἐξομολογεῖσθαι τῷ Κυρίῳ καὶ ψάλλειν τῷ ὀνόματί σου, Ὑψιστε· τοῦ ἀναγγέλλειν τῷ πρωῒ τὸ ἔλεός σου καὶ τὴν ἀλήθειάν σου κατὰ νύκτα.

**ΑΝΑΓΝΩΣΤΗΣ**

**Τρισάγιον.**

Ἅγιος ὁ Θεός, ἅγιος Ἰσχυρός, ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Παναγία Τριάς, ἐλέησον ἡμᾶς. Κύριε, ἰλάσθητι ταῖς ἁμαρτίαις ἡμῶν. Δέσποτα, συγχώρησον τὰς ἀνομίας ἡμῖν. Ἅγιε, ἐπίσκεψαι καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε, ἐλέησον.

Δόξα Πατρὶ καὶ Υἱῷ καὶ Ἀγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.



Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

### ΑΝΑΓΝΩΣΤΗΣ

Ἐν τῷ Ναῶ ἐστῶτες τῆς δόξης σου, ἐν  
οὐρανῷ ἐστάναι νομίζομεν· Θεοτόκε, πύλη  
ἐπουράνιε, ἀνοιξον ἡμῖν τὴν θύραν τοῦ  
ἐλέους σου.

Κύριε, ἐλέησον. (μ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ ἀεὶ, καὶ εἰς τοὺς αἰῶνας  
τῶν αἰώνων.

(Ἀμήν.)

Ἐπουράνιε Βασιλεῦ, τοὺς πιστοὺς  
ἄρχοντας ἡμῶν στερέωσον· τὴν πίστιν  
στήριξον· τὰ ἔθνη πράυνον· τὸν κόσμον

εἰρήνευσον· τὴν ἁγίαν Ἐκκλησίαν (ἡ  
Μονὴν) ταύτην καλῶς διαφύλαξον· τοὺς  
προαπελθόντας πατέρας καὶ ἀδελφοὺς  
ἡμῶν ἐν σκηναῖς δικαίων τάξον· καὶ ἡμᾶς ἐν  
μετανοίᾳ καὶ ἐξομολογήσει παράλαβε, ὡς  
ἀγαθὸς καὶ φιλάνθρωπος.

(Ἀμήν.)

### Εὐχὴ τοῦ Ἁγίου Ἐφραίμ

Κύριε καὶ Δέσποτα τῆς ζωῆς μου,  
πνεῦμα ἀργίας, περιεργίας, φιλαρχίας καὶ  
ἀργολογίας μὴ μοι δῶς.

Πνεῦμα δὲ σωφροσύνης,  
ταπεινοφροσύνης, ὑπομονῆς καὶ ἀγάπης  
χάρισαί μοι τῷ σῷ δούλῳ.

Ναί, Κύριε Βασιλεῦ, δώρησαί μοι τοῦ  
ὁρᾶν τὰ ἐμὰ πταίσματα, καὶ μὴ κατακρίνειν  
τὸν ἀδελφόν μου.

Ὅτι εὐλογητὸς εἶ εἰς τοὺς αἰῶνας τῶν  
αἰώνων. Ἀμήν.

*Ἀναστάντες δὲ ἀρχόμεθα· "Δεῦτε  
προσκυνήσωμεν..." καὶ ψάλλομεν τὴν Α' Ὤραν.*

ἦ·

### ΑΝΑΓΝΩΣΤΗΣ

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ')

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρὸς,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν

όσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακεῖμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)